

[8th November 1965]

வழக்குகள் அதிகமாக இல்லையாதலாலும் மற்ற மாவட்ட முன்சிப் நீதி மன்றங்களில் விசாரிக்கப்பட வேண்டிய பழைய வழக்குகள் எவையும் முடிவாகாத நிலையில் இல்லையாதலாலும் வழக்குகள் மற்ற நீதி மன்றங்களுக்கு மாற்றப்பட்டன.

(உ) இல்லை.

திரு. ஏ. கோ. பாலகிருஷ்ணன் : தென்னாற்காடு மாவட்டத்திலுள்ள ஏழு தாலுக்காக்களிலும் டிஸ்ட்ரிக்ட் முன்சிப் கோர்ட்டுகள் இருந்தும், செஞ்சி தாலுக்காவிற்கு மட்டும் இதுவரை முன்சிப் கோர்ட் அமைக்கப்படவில்லை. இப்பொழுது திண்டிவனத்தில் ஒரு அடிஷனல் முன்சிப் கோர்ட் அமைக்கப்பட்டு அது நடந்து கொண்டு வருகிறது. அடிஷனல் முன்சிப் கோர்ட் திண்டிவனத்தில் அமைத்ததை, செஞ்சியில் வைக்க அரசாங்கத்திற்கு என்ன தடை இருக்கிறது?

கனம் திரு. ந. நல்லசேனாபதி சர்க்கரை மன்றாடியார் : இப்பொழுது திண்டிவனத்தில் ஏற்படுத்தியிருப்பது டெம்பரரி யாகத்தான். இந்த அடிஷனல் முன்சிப் கோர்ட் அமைக்கப்படுவதற்கு முன்பு, கனம் அங்கத்தினர் சொன்னது போல், கேஸ்கள் அடுத்துள்ள நீதிமன்றங்களுக்கு மாற்றப்பட்டு வந்தன. இப்பொழுது, ஹைகோர்ட்டார், திண்டிவனத்தில் ஒரு டிஸ்ட்ரிக்ட் முன்சிப் கோர்ட் அடிஷனலாக ஏற்படுத்த வேண்டும் என்று சொன்னதன் பேரில், அங்கு ஒரு டிஸ்ட்ரிக்ட் முன்சிப் கோர்ட் டெம்பரரியாக அமைக்கப்பட்டிருக்கிறது.

திரு. வெ. கிருஷ்ணமூர்த்தி : செஞ்சி தாலுக்காவிலிருந்து வருகிற வழக்குகளெல்லாம் திண்டிவனம் முன்சிப் கோர்ட்டிலே அதிகப் படுவதன் காரணமாக, மாவட்ட நீதிபதி அவர்கள் விழுப்புரம், திருக்கோயிலூர் முதலிய மற்ற கோர்ட்டுகளுக்கு மாற்றிவிடுகிறார்கள். அதன் காரணமாக செஞ்சி தாலுக்காவிலிருக்கும் விவசாயிகளுக்கும் மற்றவர்களுக்கும், கேஸ்கள் ஒவ்வொரு ஊராக மாற்றப் படுகிற சமயத்தில், ஒவ்வொரு வக்கீலை வைத்துக்கொள்ள வேண்டிய அவசியமும் பணச் செலவும் ஏற்படுகிறது. இதையெல்லாம் அனுசரித்து, திண்டிவனத்தில் டெம்பரரியாக ஏற்படுத்துகிற கோர்ட்டை செஞ்சியில் அமைக்கலாம் அல்லவா? வழக்குகள் அதிகமாக இருக்கும்பட்சத்தில் ஏன் செஞ்சியில் ஒரு முன்சிப் கோர்ட்டை அமைக்க அரசாங்கம் முன்வரக் கூடாது?

கனம் திரு. ந. நல்லசேனாபதி சர்க்கரை மன்றாடியார் : இது சம்பந்தமாக உள்ள எல்லாப் பிரச்சனைகளையும் கருத்திற் கொண்டுதான் ஹைகோர்ட்டார், இதை டெம்பரரியாக திண்டிவனத்தில் வைத்திருக்கிறார்கள்.

Damages to District Munsif's Court at Karur

* 354 Q.—**SRI M. KALYANASUNDARAM :** Will the Hon. the Minister for Co-operation be pleased to state—

(a) whether any damages have been caused to the District Munsif's Court, Karur, Tiruchirappalli district during the recent anti-Hindi agitation;

8th November 1965]

(b) if so, the extent of damages caused; and

(c) whether there is any proposal to re-construct the damaged building and the estimated cost thereof?

THE HON. SRI N. NALLASENAPATHY SARKARAI MANRADIAR: (a) Yes.

(b) The extent of damage to the building with furniture is estimated at Rs. 1,26,500. The loss on account of destruction of records cannot be estimated in terms of money.

(c) Yes. The estimated cost is Rs. 1,12,000.

திருக்கோயிலூர் சப்-ஜெயில்

* 355 கேள்வி.—திரு. ஆ. தங்கவேலு : கனம் செய்தி விளம் பரத்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தென்னாற்காடு மாவட்டத்திலுள்ள திருக்கோயிலூர் சப்-ஜெயில் லில் சிறையாளிகளை அடைக்கும் அறையின் தரையில் தார் பூசப் பட்டிருப்பது உண்மையா?

கனம் திரு. கோ. பூவராகன் : ஆம்.

திரு. எம். எஸ். மணி : திருக்கோயிலூர் சப்-ஜெயிலில் தரையில் தார் பூசப்பட்டிருக்கிற இடத்தில் படுப்பதால் உஷ்ணம் ஏற்பட்டு அதன் காரணமாக நோய் ஏற்படுகிறது என்பது உண்மையா? அந்த நிலையைப் போக்க அரசாங்கம் மாற்று முறைகளைக் கையாள முன்வருமா?

கனம் திரு. கோ. பூவராகன் : தாரைச் சுரண்டிவிட்டு சிமெண்ட் போடுவதற்கு அரசாங்கம் உத்தரவிட்டிருக்கிறது.

Forged Contingent Bills

* 356 Q.—SRI M. V. KARIVENGADAM : Will the Hon. the Minister for Information and Publicity be pleased to state—

(a) whether the Government are aware of the fact that two contingent bills of the Stationery and Printing Department to the value of Rs. 66,000 have been forged during April-May, 1961; and

(b) if so, the action taken thereon ?

கனம் திரு. கோ. பூவராகன் : (அ) ஆம்.

(இ) தஞ்சாவூர் மாவட்டக் கருவூலத்தில் இந்தப் போலிப் பட்டியை அனுமதித்ததற்காக அக்கருவூ அதிகாரி, கணக்கர், தலைமைப் பொருளாளர் ஆகியோர் பொறுப்பாளிகளாக்கப்பட்டுள்ளனர். கருவூல அதிகாரி இப்பொழுது ஓய்வு பெற்றுவிட்டார். அவர் மீது நடவடிக்கை தொடங்கப்பட்டுவிட்டது. நிர்ணய நடைமுறைகளைப் பின்பற்றி இறுதி உத்தரவுகள் பிறப்பிக்கப்படும். மற்ற இரு அதிகாரிகள் சம்பந்தமாக, துறையளவில் நடவடிக்கைகளை முடிக்க விரைவாக ஏற்பாடு செய்யப்பட்டு வருகிறது.